



*Rivista Biblika li tohroġ kull xahrejn mill-Kummissarjat ta' L-Art Imqaddsa tal-Provinċja Franġiskana Maltija*

*Imwaqfa fl-1955*

*Computer Setting:  
Gwann Abela ofm*

*Serje Ġdida  
Vol 23 Nru 132  
Novembru - Diċembru 2002*

<i>Editorjal .....</i>	<i>353</i>
<i>Avviż .....</i>	<i>354</i>
<i>L-Evangelju skond San Luqa .....</i>	<i>355</i>
<i>Il-Familja Mqaddsa f'Belehem .....</i>	<i>365</i>
<i>L-Ansara Palestinjani .....</i>	<i>369</i>
<i>San Franġisk u s-Sultan (II) ....</i>	<i>373</i>

*Editorjal ta' Twanny Chircop ofm*

## **Grajjiet**

Fix-xahar ta' Novembru jiena u Patri Ġorġ li huwa il-viċi Kummissarju sibna ruġna mill-ġdid Ġerusalemm, din id-darba għal konvenju tal-Kummissarji ta' L-Italja, Malta, Slovejna u Il-Polonja. Dan il-konvenju jsirkull sena u f'postijiet diversi. Din is-sena ospitah l-istess Kustodju ta' l'Art Imqaddsa Patri Giovanni Batistelli, u dan għamlu minhabba s-sitwazzjoni preżenti fl-Art Imqaddsa. Kien konvenju differenti mis-soltu, kien wieħed ta' oġġornament u ta' formazzjoni Biblika u kien miftuħ għal kulhadd. Fil-fatt kien hemm numru sabiħ ta' qassisin u anke ta' sekulari, mod partikulari dawk li jaħdmu qrib il-kummissarjati. Minkejja li kien ta' strapazz iżda kien interessanti u siewi. Il-grazzja ta' l-Art Imqaddsa hija li mhux biss jkun hemm lezzjonijiet Biblici fil-klassi iżda wieħed imur bi gwida speċjalizzati fuq il-post. Hu dan li jagħmel it-Terra Santa differenti minn postijiet oħra, għax waqt li l-lezzjonijiet jistgħu jsiru kullimkien però li tmur ankè fuq il-post huwa biss karatteristika ta' l-Art Imqaddsa. Fil-konvenju però, barra l-hin tal-lectures u l-excursions ma naqsux li jsiru laqgħat bejnietna l-kummissarji dwar is-sitwazzjoni preżenti fl-Art Imqaddsa, b'mod partikulari rigward is-santwarji u l-pellegrinaġġi.

Hija ix-xewqa ta' kulhadd li jerġgħu jibdedw il-pellegrinaġġi. Il-Patri Kustodju talabna bil-ħniena biex nagħmlu xi haġa halli inkunu nistgħu nerġgħu nibdedw il-pellegrinaġġi, għax is-Santwarji mingħajr pellegrini huma mejta, u l-patrijiet qegħdin isorfu ħafna minhabba dan. Ix-xewqa ta' kulhadd hija li nibdedw mill-ġdid, però d-diffikultà hija ta' kulhadd l-istess, li minkejja li aħna nafu li l-pellegrinaġġi jistgħu jkomplu jsiru però in-nies huma imbeżża' (u ma tagħti tort lil ħadd). Dan minhabba l-media li hija ħafna iżjed qawwija mill-propoganda li nistgħu nagħmlu aħna, u li dejjem iffukatha fuq banda waħda: l-ġlied u l-bombi. Aħna dejjem qegħdin nittamaw għal żminijiet aħjar, għax it-tbatija hija enormi b'mod parikulari għall-bejjiegħa li sabu ruħhom il-ġurnata kollha jilagħbu l-karti u jittalbu biex xi ħadd jixtri xi haġa.

Waqt li konna hemm, nhar is-Sibt 9 ta' Novembru, saret ġurnata iddedikata lill-mibki u qatt minsi Patri Bellarmino Bagatti, arkeologu magħruf minn kulhadd. Huwa l-arkeologu li skava l-fdalijiet tar-raħal ta' Nazaret ta' żmien Ġesù. Patri Bellarmino kien biedem għaref iżda ta' umiltà kbira, professur maħbub ħafna mill-istudenti u missier ta' kulhadd; nistgħu ngħidu li kien wieħed mill-pilastri ta' l-istudju Bibliku Franġiskan. L-Aula Magna ta' l-SBF ġiet imsemmija għalih. Lapidata tal-muzajk b'wicc (maħduma mill-muzajcista Franco Sciorilli) u d-dedika ġiet mikxufa f'din l-istess okkażjoni. Patri Bellarmino Bagatti huwa bniedem li ċertament immerita dan kollu.

Il-Milied huwa fil-qrib, u f'ewwel Sibt ta' Diċembru issa saret drawwa li nagħmlu l-"open day" fil-kummissarjat, kienet ġurnata sabiha ħafna li għall-ewwel darba ltqajt ma' ħafna benefatturi ta' l-Art Imqaddsa li ġew biex jixtru bambini jew oġġetti oħra miġjuba mill-Art Imqaddsa u fl-istess ħin iġeddu l-abbonament fir-rivista' tagħna. Nieħu din l-okkażjoni biex nawgura l-Milied u s-Sena t-tajba lill-qarrejja u l-benefatturi kollha tar-rivista tagħna; jalla Ġesù Bambin, li twieled fl-Għar ta' Betleħem jitwieled fil-qalb tagħna. Inwegħdukom it-talb tagħna.

## **Kors: Ir-Religjonijiet fl-Art Imqaddsa Jannar - April 2003**

### **Organizzat mill-Kummissarjat ta' l-Art Imqaddsa**

9 ta' Jannar 2003 **Il-Komunitajiet Insara fl-Art Imqaddsa - daħla**

16 ta' Jannar 2003 **Il-Komunità Abbissina**

23 ta' Jannar 2003 **Il-Komunità Armena (Ortodossa u Kattolika)**

30 ta' Jannar 2003 **Il-Komunità Assira, Persjana u Kaldeja**

6 ta' Frar 2003 **Il-Komunità Kopta (Ortodossa u Kattolika)**

13 ta' Frar 2003 **Id-Duttrina u l-Prinċipji Morali ta' l-Iżlam**

20 ta' Frar 2003 **It-Test tal-Koran: id-diviżjonijiet...**

27 ta' Frar 2003 **L-Iżlam u d-dinja moderna: sfida dejjiema**

6 ta' Marzu 2003 **Introduzzjoni għall-Ġudajizmu**

13 ta' Marzu 2003 **Il-Festi tal-Lhud**

20 ta' Marzu 2003 **It-Talb tal-Lhud**

27 ta' Marzu 2003 **Il-Komunità Griega (Ortodossa u Kattolika)**

3 ta' April 2003 **Il-Komunità Maronita u Sirjana**

10 ta' April 2003 **Il-Komunità Kattolika u Protestanta**

Il-Kors isir kull nhar ta' Ħamis bejn l-10.00 u l-11.00am

b'ripetizzjoni fl-istess jum bejn is-6.00 u s-7.00pm

fis-**Sala Terra Sancta** Nru 7 Triq Santa Luċija, l-Belt.

### **Informazzjoni dwar il-Kors:**

Il-parti nisranija se ssir minn P. Gorg Aquilina ofm


*Storiku tal-Provinċja Franġiskana Maltija*

Il-parti Iżlamika se issir minn P. Joe Ellul op

*Lecturer fl-Universitè ta' Malta*

Il-parti Ġudajka se issir minn P. Twanny Chircop ofm

*Kummissarju ta' l-Art Imqaddsa*



L-applikazzjoni għall-Kors trid tasal mhux aktar tard mill-5 ta' Jannar 2003.

Jiġu kkunsidrati l-ewwel 50 applikazzjoni għall-Kors ta' filgħodu

u l-ewwel 50 applikazzjoni għall-Kors ta' filgħaxija.

*Il-ħlas għall-kors kollu huwa Lm3.00 kull persuna.*